



Грамадска-палітычная газета для
жыхароў Бялыніцкага,
Круглянскага і Шклоўскага раёнаў

Красавік 2009

Чарнобыль застаецца з намі

Прайшло ўжо 23 гады з таго сумнага дня 26 красавіка 1986 года, калі адбылася катастрофа на Чарнобыльскай атамнай электрастанцыі. У выніку аварыі больш чвэрці тэрыторыі Рэспублікі Беларусь падвергнулася радыёактыўнаму забруджванню. Сотні тысяч беларусаў вымушаны былі пакінуць родныя мясціны і перасяліцца ў іншыя месцы. У нашай Магілёўскай вобласці радыёактыўныя выкіды накрылі 489 тысяч гектар зямлі, на 42,9 тысячах га быў цалкам пакінуты сяўбазварот. Радыёактыўнаму забруджванню падвергнулася амаль палова тэрыторыі Бялыніцкага раёна, значная частка тэрыторыі Круглянскага і Шклоўскага раёнаў, шэраг населеных пунктаў апынулася ў зонах радыяцыйнай забруджанасці. У вёсках Лісаўка, Малатоўкі, Курганыне забруджанасць цэзіем -137 склада больш 5 кюры на кв. км., у 80 населеных пунктах - ад 1 да 5 кюры на км. кв., у 101 населеным пункце - да 1 кюры. Факт катастрофы і яе магчымыя наступствы замоўчваліся. Афіцыйныя сродкі масавай інфармацыі паведамілі пра аварыю толькі праз некалькі дзён. Людзі, якія не ведалі пра адбыўшуюся аварыю, працягвалі жыць звычайнім жыццём. Я добра памятаю, якое цудоўнае цёплае і сонечнае надвор'е стаяла той парой. Шмат хто з моладзі, няведаючы пра небяспеку, загараў пад цёплымі прамяннямі веснавога сонца. А дарослае вясковае насельніцтва, радуючыся добраму надвор'ю, корпалася ў агародах, не прымаючы ніякіх мер для забеспячэння ўласнай бяспекі. Нягледзячы на страшную небяспеку для здароўя, тагачасныя раённыя ўлады ў Шклове, Бялынічах і Круглым ў ясны сонечны дзень выгнали народ на першамайскія дэманстрацыі. І такія дэманстрацыі праходзілі па ўсёй Беларусі. Пасля катастрофы прайшло 23 гады, вырасла новае пакаленне, але яе наступствы яшчэ доўга будаць нагадваць аб

сабе: усё больш людзей, не дажыўшы да старэчых гадоў, паміраюць ад анкалагічных захворванняў; нараджаюцца хворыя дзеци. Па-ранейшаму ў нашых лясах растуць радыёактыўна забруджаныя грыбы і ягады, па-ранейшаму даволі часта сустракаецца перавышэнне дапушчальных норм утрымання радыёактыўнасці ў сельскагаспадарчай прадукцыі.

Пройдзе многа гадоў і зменіцца некалькі пакаленняў беларусаў, пакуль закончыцца распад радыёактыўных элементаў і забруджаныя тэрыторыі стануть цалкам небяспечнымі для пражывання людзей. Наступствы катастрофы будуць пагаршаць якасць жыцця беларусаў яшчэ шмат гадоў. Таму а ні ў якім разе нельга казаць, што Чарнобыль застаўся ў мінулым. «Н з намі! Чарнобыль – у нас! Чарнобыль – побач!

Але кіраўніцтва нашай краіны вырашила, што чарнобыльскай бяды для беларускага народа мала, ён паспей ужо забыцца пра яе наступствы. Таму на самым верху прынята рашэнне аб пачатку будаўніцтва ў Беларусі атамнай электрастанцыі, якую плануюць пачаць будаўніцтва ў Астравецкім раёне Гомельскай вобласці. У людзей, як звычайна, ніхто нічога не пытаў, «пипл схаваец». Хаця раней сам кіраўнік краіны Аляксандар Лукашэнка неаднаразова заяўляў, што без абмеркавання з народам будаўніцтва АЭС у Беларусі расплачата не будзе. Але, як нам усім добра вядома, Аляксандар Рыгоравіч шмат што кажа і абяцае...

Самае цікавае, што ўлады пачынаюць будаўніцтва АЭС ва ўмовах сусветнага фінансавага крызіса. «Н, як сказаў кіраўнік краіны, нас не закрануў, негледзячы на тое, што выдаткі бюджета даводзіцца скарачаць амаль на палову і палова прадпрыемстваў, па словах прэм'ер-міністра Сяргея Сідорскага, працуе па скарочанаму графіку. Сам Аляксандар Рыгоравіч патрабуе ад урада «прекратить ползати» па кабінетах расійскіх чыноўнікаў,



выпрошаючы грошы ў крэдзіт, але атамную электрастанцыю будаваць ўсё роўна збіраемся. Прычым будаваць зноў жа з дапамогай тых самых расіян і зноў жа ў доўг, бо грошы ў нас саміх няма і крэдытаў мы за апошні час нахапалі столькі, што больш ніхто даваць ужо не гарыць вялікім жаданнем. Так што радуйцеся, паважаныя землякі – самі будзем хадзіць без штаноў, але атамная станцыя ў нас будзе. Праўда, за яе будаўніцтва яшчэ нашы праўнукі разлічвацца будуць. Гэта калі добра пабудуюць і не «рване», бо тады разлічвацца будзе некаму... Помніцца, спадарожнік «БЕЛКА» мы ў космас ужо запускалі, ну і дзе ён зараз? А яшчэ калі ўспомніць пра іншыя беларускія будоўлі, якія павінны былі даваць «шалёныя» прыбылі, тыпу Шклоўскай фабрыкі газетнай паперы альбо крухмальнага завода ў Цяхціне, наогул становіца сумна...


Так што, паважаныя землякі, можам радавацца: праблем з працоўнымі месцамі ў нашых будаўніцтве атамнай станцыі ў Астраўцы. Ну а што мы самі і дзеци нашы будзем жыць пад бокам у «мірнага атама», гэта не страшна. Тым больш не страшна, што на прадпрыемствах і ў арганізацыях паўсюдна памяняшаюцца заробкі, скарачаецца колькасць працуючых, галоўнае каб грошы на АЭС хапіла. Калі што, яшчэ дзе-небудзь чарговы крэдзіт выпрасім, зноў беларускі рубль дэвалвіруем, народ жа ў нас багаты.

А ў выпадку чаго родная дзяржава не пакіне ў бядзе, дапаможа. Яна і зараз пакуль яшчэ лечыць ад наступстваў Чарнобыля бясплатна, ды і грошы на пахаванні дае. Ну а што ільготы апошняյ у ліквідатораў наступстваў аварыі на Чарнобыльскай АЭС адняла, дык гэта правільна, грошай на лёдавыя палацы і «дажынкі» бракуе, ды й кіраўніку краіны з Колем на замежных лыжных курортах адпачываць трэба. А яшчэ ж трэба «бедным» чыноўнікам з БРСМ і «Белай Русі» за дзяржавы кошт дапамагаць. Дзеткам за мяжу на аздараўленне таксама ездзіць непатрэбна, бо тады ж паглядзяць, як за мяжой людзі «загніваюць» і не вельмі будуць верыць казкам пра лепшае ў свеце жыццё ў Беларусі. Ну а што працягласць жыцця ў нас адна з самых нізкіх у Еўропе, так гэта не важна. Як сказала адна вядомая асоба: «Будзем жыць дрэнна, але нядоўга».

Барыс Вырвіч

Увага: конкурс!

Активісты антыядзернага руху Бялыніцкага раёна, грамадская ініцыятыва «Крок», аб'яўляюць аб правядзенні конкурса дзіцячага малюнка «Дзеци Беларусі – за без'ядзерную будучыню», удзел у якім могуць прыняць усе навучэнцы школ і выхаванцы дзіцячых садкоў Бялыніцкага раёна. Работы на конкурс можна прадастаўляць па адрасе: г. п. Бялынічы, Дом быту (1 паверх), крама «Рубон» (звяртацца да Алега Мяцеліцы, контактны тэл. 8-0296-203210) на працягу красавіка і траўня 2009г. Пераможцы конкурса будуць узнагароджаны каштоўнымі падарункамі.



Президенту Республики Беларусь
Правительству Республики Беларусь
Депутатам Парламента Республики Беларусь

Обращение

Мы, жители Республики Беларусь, выражаем свое несогласие с решением руководства страны о строительстве в Беларуси атомной электростанции. Помня о страшной трагедии Чернобыля, мы не хотим жить на «пороховой бочке» в ожидании очередной техногенной катастрофы.

Мы призываем президента, правительство и парламент отменить принятное решение о строительстве АЭС, а необходимые для этого средства направить на создание безопасных технологий энергообеспечения.

Мы призываем всех, кому дорога собственная безопасность и безопасность потомков, поставить свою подпись в поддержку этого обращения.

На сегодня под этим обращением поставили свои подписи почти 5000 жителей Могилёвской области

Присоединяйтесь!

Аб'ява

Свой подпись под звяротам супраць будаўніцтва атамнай электрастанцыі ў Беларусі кожны можа паставіць па адрасу: г. п. Бялынічы, Дом быту (1 паверх), крама "Рубон" (запытак Алега Мяцеліцу)



Рэгіёны супраць АЭС

Грамадскія актыўісты з Горацкай антыядзернай групы заклікаюць правесці агульнабеларускую кампанію "Рэгіёны супраць АЭС". Яе мэта — дапуцьціць да антыядзернага супраціву як мага больш грамадзян, якія ня ведаюць, як супрацтаяць будаўніцтву атамнай станцыі.

Адзін з ініцыятараў кампаніі, актыўіст Руху "За Свабоду" Эдуард Брокараў, зазначае, што ўсе папярэднія спробы згуртаваць праціўнікаў будаўніцтва АЭС у Беларусі былі няўдалымі, бо пачыналіся заклікамі і імі ж скончыліся.

Мы ж, зазначае ён, прапануем грунтавацца на правераных мэтадах працы з людзьмі:

"Тыя амаль пяць тысяч подпісаў, якія мы сабралі, і тыя нашыя заходы, калі мы вымусілі нашу дэпутатку Палаты праціўнікоў перадаць іх у Савет міністраў, а Савет міністраў вымушаны нават быў адказ нейкі нам даць, паказваюць на тое, што калі людзі ўздымаюць свой голас, не адзін і ня дзесяць чалавек выходзяць, а маса людзей выходзіць, то ўлада вымушаная з гэтым лічыцца.

Асабліва гэта выяўляецца ў цяперашніх умовах, калі ўлада вымушана ісьці на саступкі".

Старшыня грамадзкага аб'яднання "Цэнтар падтрымкі чарнобыльскіх ініцыятыў" Іван Нікітчанка сумняваецца, што АЭС у Беларусі пабудуюць. Сумняваецца ён і ў паспяховасці антыядзерных кампаній:

"Трэба ж гроши, а іх нават у

расейскіх алігархай няма. Я ня ўпэўнены, што станцыя будзе. Тут іншае пытаньне трэба ставіць. Беларусы — гэта хворы народ. Чарнобыль у беларусаў здароўе адняў. Дык трэба людзей бараніць. Трэба гроши, якія яны зъбираюцца пусціць на АЭС, пусціць на людзей, на іх здароўе. Тады гэта будзе на карысць. А кампанія гэтая паспяховая ня будзе. Што там трэбі дзясяткі чалавек? Тым больш, што значная частка насельніцтва да гэтага ставіцца абыякава".

svaboda.org



Анекдот дня

Вопрос Армянскому радио:

- Что нужно делать в первую очередь, оказавшись вблизи ядерного взрыва?
- Завернуться в белую простыню и медленно идти к кладбищу.
- Почему именно в белую?
- Она отражает лучи.
- А почему медленно?
- Чтобы не создавать паники.

Уладзіміра Канаплёва няма ў Мінску

У рэдакцыю «Народнай Волі» даволі часта тэлефануюць чытачы, якіх цікавіць лёс Уладзіміра Мікалаевіча. «Чым ён зараз займаецца, дзе працуе? Чаму яго не бачна побач з кірауніком дзяржавы, яны ж разам амаль з дзяцінства?» — непакояцца прыхільнікі «Народнай Волі». Пасля аднаго з такіх тэлефанаванняў карэспандэнт «Народнай Волі» адправіўся на пошуки Канаплёва.

Спачатку звязнуўся ў федэрацию гандбола Беларусі, якую на грамадскіх пачатках ўзначальвае былы дэпутат. Дарэчы, гандбольныя спецыялісты ў адзін голас сцвярджаюць, што з прыходам Канаплёва беларускі гандбол атрымай «другое дыханне». Аднак у офісе федэрации гандбола адказалі, што Канаплёў з'яўляецца там вельмі рэдка. У асноўным каштоўны ўказанні і парады супрацоўнікам федэрации паступаюць праз памочніка Уладзіміра Мікалаевіча. У сваю чаргу і «выхад» на Канаплёва з боку гандбольных функцыянероў адбываецца праз таго ж самага памочніка. «Народная Воля» вырашила абысціся без пасярэдніка і адразу адправілася ў госці да экспаршыні Палаты праціўнікоў.

Дом Уладзіміра Канаплёва, роўна як і «сціплыя» маёнткі некаторых іншых набліжаных да кірауніка дзяржавы чыноўнікаў, знаходзіцца зусім недалёка ад хатняй рэзідэнцыі А.Лукашэнкі ў Драздах — у так званым Царскім сяле. Двухпавярховы дом экспаршыні ППНС стаіць у самым канцы завулка з паэтычнай назвай Азёрны. На фасадзе — спадарожнікавая талерка. Злева ад жалезных дзвярэй — паштовая скрыня, справа — званок. Націскаю. Хоць і не адразу, але дзвёры аўтаматычна адчыняюцца. У мяне нават не запыталіся «Хто там?». Заходжу ў двор. Не ведаючы дакладна куды ісці, інтуітыўна па цаглянай дарожцы крочу ў левы бок. Апінаюся за домам — тут драўляныя альтанкі, напэўна, для прыёму гасцей і адпачынку на свежым паветры.

Не паспешы як след зарыентавацца на мясцовасці, у спіну чую ветлівае: Добры дзень, а вы хто?» Прадстаўляюся, адказваю, адкуль і навошта прыйшоў. У дыялог са мной, як высветлілася пазней, уступіла хатняя работніца Уладзіміра Канаплёва — жанчына сярэдніх гадоў у фартуху і тапачках.

«Вы ведаце, Уладзіміра Мікалаевіча няма дома, — сказала яна. — Увогуле, наколькі



я ведаю, яго зараз няма нават ў горадзе. Калі вернецца — я не ведаю, бо такіх пытанняў яму не задаю...»

На гэтым мы і развіталіся. Кроchu да выхаду і разумею, што дзвёры, праз якія я ўваходзіў літаральна пяць хвілін таму, не адчыняюцца.

«Вось так і застанецца ў закладніках», — жартуе мая нядайня суразмоўца.

Не разгубіўшыся, я імгненна даю згоду на тое, каб застацца ў закладніках дома ў экспаршыні Палаты праціўнікоў Нацыянальнага сходу. Але дачакацца Уладзіміра Мікалаевіча на ягонай канапе мне не давялося — хатняя работніца прынесла ключ, якім уваходны дзвёры адчыняюцца знутры...

Між тым людзі, якія адсочваюць падзеі ў каліяпрэзідэнцкім атачэнні, кажуць, што Уладзімір Канаплёў, як і тады, калі быў пры пасадзе, па-ранейшаму з'яўляецца на некаторых мерапрыемствах з удзелам Аляксандра Лукашэнкі. Аднак, калі верыць нашым крыніцам інфармацыі, ніякай афіцыйнай пасады Канаплёў не мае. Да пенсіі былому кірауніку ППНС яшчэ далёка — у студзені гэтага года яму споўнілася толькі 55 гадоў.

За якія гроши жыве былы дэпутат і паплечнік першай асобы дзяржавы?

Якія ў яго планы на будучынню? Ці праўда, што яму прапаноўвалі вярнуцца ва ўладу, але ён адмовіўся ад чарговай высокай пасады? (Зразумела, што нейкія сталыя крыніцы даходаў у яго ёсць, інакш адкуль гроши на аплату працы хатнія гаспадыні?)

Карацей кажучы, пытанняў да Канаплёва шмат. Спадзяёмся атрымаць на іх адказы з першых вуснаў падчас наступнага візіту ў госці да Уладзіміра Мікалаевіча...

Віталь ГАРБУЗАЎ
"Народная воля"



Адрес рэдакцыі: 213173, Магілёўская воб.,
Бялыніцкі раён, в. В. Машчаніца. Тэл. 8-02232-
37-110, e-mail: boris.196608@tut.by. Рэдактар
Вырвіч Б. І. Наклад: 299 асобнікі, фармат А-3.